

విలేకరులు కావాలను

మనవార్త దినపత్రిక లో పనిచేయుటకు విలేకరులు కావాలను

తెలంగాణ రాష్ట్రంలో అన్ని జిల్లాల వారీగా స్టాఫ్ రిపోర్టర్స్, మరియు నియోజక వర్గాల వారిగా మండల స్థాయి రిపోర్టర్లు కావాలను

Cell: 9247819181, 8309605189

TITLE Code TEL TEL12230

మన

వార్త

ప్రజాగళానికి అక్షర రూపం

MANA VAARTHA



హైదరాబాద్, కలీంగర్, పెద్దపల్లి, రాజన్న సిరిసిల్ల

గురువారం 23 మే 2024

పేజీలు : 4 వేల : రూ.2

ఉల్లా అయిన మోడీ

- ఇప్పుడు ఈ సంగనాచి కబురేమిటి?
- పిల్లలను ఎక్కువ కంటున్నారని ఎవరిని దూషిస్తున్నట్లు!
- చొరబాటు దారులు అన్నది ఎవరిని?
- అలాంటి వాళ్ళు ప్రజాజీవితంలో చెల్లుబాటు కారంటున్న
- రాజకీయ విశ్లేషకులు

డెస్క్ మన వార్త : ముస్లింలు ఎక్కువ మంది పిల్లలను కంటారని, వారు అక్రమ చొరబాటుదారులని, వారికి మంగళసూత్రాలు కూడా లాక్కుని పంచి పెడతారని మాట్లాడిన మోడీ నాలుక మడత పెట్టి నేను ముస్లింలని, హిందువులని మాట్లాడలేదంటూ మరోసారి బొంకారు. పైగా గోద్రా ఘటనల తర్వాత తన మీద దుప్రచారం చేశారని వాపోతున్నారు. హఠాత్తుగా ఈ తెలివిడి ఎందుకు వచ్చింది? ముఖ్యమంత్రి పీఠం ఎక్కిన రోజు నుండి తన పదవిని, అధికారాన్ని సుస్థిరం చేసుకోవడానికి ముస్లింలు ఈ దేశానికి శత్రువులని ప్రచారం చేసింది ఎవరు? గోద్రా దాడుల్లో పార్లమెంటు మాజీ సభ్యుడు, కాంగ్రెస్ నాయకుడు ఇషాన్ జాప్రీమోడికి, పోలీసు అధికారులకు, తెలిసిన నాయకులకు తమ పరిస్థితి గురించి మొత్తుకున్నా సహాయం కోసం చివరి నిమిషం వరకు ఎదురు చూసినా, ఆయనతో సహా 124 మందిని సజీవంగా తగలబెట్టారు. ముఖ్యమంత్రిగా మోడీ కనీసం సంతాపం కూడా ప్రకటించలేదే! జునైద్ 17 సంవత్సరాల బిడ్డ! నడుస్తున్న రైలు నుండి తోసేసి చంపారు. మోడీ ఏమైనా స్పందించారా? ఆయనకు చీమ కుట్టినట్లు కూడా లేదే! అఖ్లాక్ ఇంటి మీద పడి ఫ్రీజ్ లో గో మాంసం ఉందనే సాకుతో ఆయనను చంపిన నేరస్తులకు ఉద్యోగాలిచ్చినప్పుడు హంతకులకు ఉద్యోగాలు ఎవరిచ్చారనే ప్రశ్న రాలేదే! ఇలా చెప్పుకుంటూ పోతో ఎన్నో స్పందించారా? కోవిడ్ వ్యాప్తికి తబ్లిగీ జమాతే ప్రార్థనలు కారణం అంటూ విష ప్రచారాన్ని సాగించింది మోడీ ఆశీర్వాదంతో కాదా? మిస్సుయింది ముగ్గురు మహిళలైతే 32,000 మహిళలు మిస్సుయ్యారంటూ తీసిన 'కేరళ స్టోరీ' సినిమాని లవ్ జిహాద్ పేరిట ప్రమోట్ చేసింది మోడీ, అమిత్ షా లే కదా! ముస్లింల మీద ఎన్ని రూపాలలో ఎన్ని రకాలుగా అపోహ, విద్వేషాలను సృష్టించే యత్నం చేశారు! నాసిక్ జిల్లాలో మాలెగావ్ లోని మసీదు దగ్గర చేసిన బాంబు దాడుల్లో నేరస్తులైన సాధ్వి ప్రజ్ఞా, కల్నల్ పురోహిత లాంటి హిందూత్వ ఉగ్రవాదులకు అండగా నిలిచింది కూడా



వీరే కదా! ఇప్పుడు ఈ సంగనాచి కబురేమిటి? ముస్లిం కుటుంబాల గురించి కాదు, ప్రతి పేద కుటుంబం గురించి అంటున్నారు. ఎక్కువ సంతానానికి కారణం పేదరికం అన్న జ్ఞానం మన ప్రధానికి ఉంటే వారికి తాళిబొట్టు పెరుక్కుని పంచుతారని 'పంచులు' ఎందుకు చేసినట్లు? పేదరికం నుంచి ఉద్ధరించడానికే కదా 'లక్ దీదీ'ల గురించి మాట్లాడారు. మరి కాంగ్రెస్ ని తాళిబొట్టు పంచుతారంటూ ఎందుకు ఎద్దేవ చేసినట్లు! ఎక్కువ మంది పిల్లలు ఉన్నవాళ్లు అంటే ముస్లింలని అర్థం తీయడం చాలా అన్యాయమంటూ అమాయకత్వం, ఆశ్చర్యం తెగ వ్యక్తం చేస్తున్నారు. మీ పిల్లలకు ప్రభుత్వం బాధ్యత వహించాలనుకోవద్దని సుద్దులు చెప్పబానుకున్నారు. జనాభాకు పేదరికానికి అంతర్గత సంబంధం ఉన్నదని, అందుకు పేదరికాన్ని తొలగించాలని కదా నిపుణులు చెప్పన్నారు. అందుకు ప్రభుత్వం బాధ్యత వహించాలా? లేదా? అక్షరాశ్యత పెరిగిన చోట ఆ కుటుంబాలు కూడా కుటుంబ నియంత్రణ వద్దతులు పాటిస్తున్నాయి కదా. మరి నిరక్షరాస్యతను తొలగించాలని బాధ్యత ఎవరిది? పిల్లలను ఎక్కువ కంటున్నారని ఎవరిని దూషిస్తున్నట్లు! 'చొరబాటు దారులు' అన్నది ఎవరిని? దాడుల్లో సర్వ నాశనం అయిన ప్రజలకు కనీస సౌకర్యాల కోసం అడిగితే ఏమన్నారు ఈ మోడీ! పరాయివారిగా సృష్టించి పారదోలే పన్నాగాలు, బానిసల్లా పడి ఉండాలన్న నిరంకుశ పెత్తందారీ లక్షణాలు కావా?

పట్టభద్రుల ఎమ్మెల్సీ పోరులో ఉత్సాహం



హైదరాబాద్ మన వార్త : తెలంగాణలో జరుగుతున్న పట్టభద్రుల ఎమ్మెల్సీ ఎన్నికల సైతం పార్టీలకు ప్రతిష్టాత్మకంగా మారుతోంది. బీఆర్ఎస్ సిట్టింగ్ సీటు నిలబెట్టుకొనే ప్రయత్నం చేస్తోంది. ఇక్కడ గెలుపును రేవంత్ ప్రతిష్టాత్మకంగా తీసుకున్నారు. బీజేపీ గట్టి పోటీ ఇస్తోంది. ఇదే సమయంలో ఈ ఎన్నిక వేళ కీలక పరిణామలు

చోటు చేసుకుంటున్నాయి. ఆసక్తి కర పోరు వరంగల్ -ఖమ్మం -నల్గొండ పట్టభద్రుల ఎమ్మెల్సీ స్థానానికి జరుగుతున్న ఎన్నిక ఆసక్తి కరంగా మారుతోంది. 2021లో జరిగిన ఎన్నికల్లో బీఆర్ఎస్ అభ్యర్థి పల్లె రాజేశ్వర్ రెడ్డి విజయం సాధించారు. అయితే గతేడాది డిసెంబర్ లో జరిగిన అసెంబ్లీ ఎన్నికల్లో జనగామ ఎమ్మెల్యేగా పల్లె రాజేశ్వర్ రెడ్డి గెలిచారు. దీంతో ఆయన తన ఎమ్మెల్సీ పదవికి రాజీనామా చేయడంతో ఇక్కడ ఉప ఎన్నిక అనివార్యమైంది. మొత్తం 52 మంది అభ్యర్థులు బరిలో ఉన్నారు. కాంగ్రెస్ నుంచి తీన్యార్ మల్లన్న, బీజేపీ నుంచి గుజ్జల ప్రేమేందర్ రెడ్డి, బీఆర్ఎస్ నుంచి ఏనుగుల రాకేష్ రెడ్డి పోటీ చేస్తున్నారు. ప్రచారానికి మూడు రోజులు గడువు మాత్రమే ఉండడంతో అభ్యర్థులతో పాటు వారి తరపున కీలక నేతలు బరిలోకి దిగారు. మూడు పార్టీల ప్రచారం గత ఎన్నికల్లో స్వతంత్ర అభ్యర్థిగా పోటీ చేసిన తీన్యార్ మల్లన్న రెండో స్థానంలో నిలిచారు. తీన్యార్ మల్లన్న గెలుపు కోసం ఉమ్మడి జిల్లాల మంత్రులు ఉత్తమ్ కుమార్ రెడ్డి, కోమటిరెడ్డి వెంకటరెడ్డి, పొంగులేటి శ్రీనివాస్ రెడ్డి, తుమ్మల నాగేశ్వరరావు, కొండా సురేఖ, సీతక్క తోపాటు కాంగ్రెస్ ఎమ్మెల్యేలు, కీలక నేతలు ప్రచారం సాగిస్తున్నారు. పట్టభద్రుల నియోజక వర్గం ఏర్పాటైనప్పటినుంచి వరుసగా గెలుస్తూ వచ్చిన బీఆర్ఎస్ ఈ ఎన్నికలోనూ సీటును నిలబెట్టుకునేందుకు ప్రయత్నిస్తోంది. పార్టీ అభ్యర్థి ఏనుగుల రాకేష్ రెడ్డి గెలుపు కోసం పార్టీ వర్కింగ్ ప్రెసిడెంట్ కేటీఆర్ రంగంలోకి దిగారు. ఈ సీటును దక్కించుకోవడం ద్వారా ప్రశ్నించే ప్రతిపక్షంగా తాము పనిచేస్తామని బీఆర్ఎస్ నేతలు ధీమా వ్యక్తం చేస్తున్నారు. ప్రతిష్టాత్మకంగా బీజేపీ రాష్ట్ర అధ్యక్షుడు కిషన్ రెడ్డి, బీజేపీ నేత ఈటెల రాజేందర్ అభ్యర్థి గుజ్జల ప్రేమేందర్ రెడ్డి గెలుపును శ్రమిస్తున్నారు. గ్రామ్యయేట్స్ ను తమ వైపు తిప్పుకునేందుకు కిషన్ రెడ్డి.. వరంగల్, యాదాద్రి జిల్లాలో ప్రచారం చేశారు. ప్రత్యర్థులకంటే మెరుగ్గా పోరాడి మొదటి ప్రాధాన్యత ఓట్లు సాధించాలనే పట్టుదలతో బీజేపీ నాయకులు ప్రచారం సాగిస్తున్నారు. పట్టభద్రుల స్థానంలో తమ అభ్యర్థి ప్రేమేందర్ ను గెలిపించాలి అని కోరుతున్నారు. మూడు జిల్లాల పట్టభద్రులు డిసైడ్ చేసే ఎన్నిక కావడంతో మూడు పార్టీలకు ఈ ఎన్నికను ప్రతిష్టాత్మకంగా తీసుకుంటున్నాయి. ఇక్కడ గెలుపు పై మూడు ప్రధాన పార్టీలకు సవాల్ గా నిలుస్తోంది. దీంతో.. ఎన్నికల ఫలితం పైన ఉత్సాహం పెరుగుతోంది.

వాహనదారులకు హెచ్చరికే..



వరంగల్ **మన వార్త :** ద్వీచక్ర వాహనదారులు కంపెనీతో వచ్చిన సైలెన్సర్లను ఎలాంటి మార్పు చేయకూడదు. ఒకవేళ మార్పు చేస్తే వాహనదారుడితో పాటు మార్పు చేసిన మెకానిక్ పై కూడా క్రిమినల్ చర్యలు తీసుకుంటామని వరంగల్ కమిషనరేట్ ట్రాఫిక్ ఏసీసీ సత్యనారాయణ హెచ్చరించారు. ట్రాఫిక్ పోలీసులు బుధవారం సి. పి. ఓ జంక్షన్ వద్ద అధిక శబ్దం చేసే ద్వీచక్రవాహన సైలెన్సర్లను స్వాధీనం చేసుకుని రోడ్ రోలర్ తో ధ్వంసం చేశారు. వరంగల్ పోలీస్ కమిషనర్ అంబర్ కిషోర్ ఝా అదేశాల మేరకు ఈ నిర్ణయం తీసుకున్నారు పోలీసులు. ప్రభుత్వ నిబంధనలకు విరుద్ధంగా ద్వీచక్ర వాహనాల కంపెనీ సైలెన్సర్ స్థానంలో అధిక శబ్దం వచ్చే సైలెన్సర్ ఏర్పాటుపై ట్రాఫిక్ పోలీసులు ఉక్కుపాదం మోపారు. ఇందులో భాగంగా గత కొద్ది రోజులుగా ట్రై సిటీ పరిధిలో నిర్వహించిన ప్రత్యేక తనిఖీల్లో నిబంధనలు విరుద్ధంగా.. అధిక శబ్దం వచ్చే సైలెన్సర్ల ఏర్పాటు చేసిన ద్వీచక్రవాహనాలను గుర్తించారు. ట్రాఫిక్ పోలీసులు తొలగించిన 261కు పైగా సైలెన్సర్లను మరోమారు వినియోగించకుండా రోడ్ రోలర్ సాయంతో ధ్వంసం చేశారు. ధ్వంసం చేసిన సైలెన్సర్లలో హనుమకొండకు చెందినవి 73 కాగా కాజీపేట 88, వరంగల్ కు చెందినవి 100 వున్నాయి. అనంతరం ట్రాఫిక్ ఏసీసీ మాట్లాడుతూ సిపి అదేశాల మేరకు నిబంధనలకు విరుద్ధంగా ద్వీచక్ర వాహనాల సైలెన్సర్లను మార్పు చేయడం చట్టవిరుద్ధం నేరమని తెలిపారు. అలాగే శబ్ద కాలుష్య నియంత్రణతో పాటు ప్రజాఆరోగ్యాన్ని దృష్టిలో ఉంచుకోని ఈ చర్యలకు పాల్పడినట్లు వివరించారు. అధికంగా శబ్దం చేసే ద్వీచక్రవాహనాలపై ప్రత్యేక దృష్టి సారించి తనిఖీలు చేపట్టామన్నారు. ముఖ్యంగా ద్వీచక్ర వాహనదారులకు కంపెనీతో వచ్చిన సైలెన్సర్లను మాత్రమే వినియోగించుకోవాలని సూచించారు. ఎవరైనా సైలెన్సర్ మార్పు చేస్తే వారిపై క్రిమినల్ చర్యలు తీసుకోవడమే కాకుండా ఆ వాహనదారుడి లైసెన్స్? ను 3 నెలలపాటు రద్దు చేస్తామని చెప్పారు. ఆ వాహనాన్ని సీజ్ చేస్తామని హెచ్చరించారు. అలాగే తమ మెకానిక్కులు కూడా ఎట్టి పరిస్థితిలో ద్వీచక్రవాహనాలకు సైలెన్సర్ల మార్పుకు ప్రోత్సహించవద్దని సూచించారు. ఇకపైన సైలెన్సర్ల మార్పుకు సహకరించిన మెకానిక్లపై క్రిమినల్ చర్యలు తప్పవని హెచ్చరించారు.

మన వార్త
ప్రజాగళానికి అక్షర రూపం
MANA VAARTHA
epaper
చిదచిత్రానికా QR కోడిను
స్కాన్ చేయండి
<http://manavaartha.net>

MANA VAARTHA

తిరుమల శ్రీవారిని దర్శించుకున్న రేవంత్ కుటుంబం



తిరుపతి **మన వార్త :** ఆంధ్రప్రదేశ్లో ఏర్పడబోయే నూతన ప్రభుత్వ సహకారంతో, ఉభయ తెలుగు రాష్ట్రాల అభివృద్ధి సాధించేలా తన వంతు కృషి చేస్తానని, తెలంగాణ రాష్ట్ర ముఖ్యమంత్రి రేవంత్ రెడ్డి తెలిపారు. బుధవారం తిరుమల శ్రీవారిని రేవంత్ కుటుంబ సభ్యులు దర్శించుకున్నారు. ఈ సందర్భంగా ఆయన మాట్లాడుతూ, రెండు రాష్ట్ర ప్రభుత్వాలు కలిసి పనిచేయాలి అవసరం ఉందన్నారు. సకాలంలో వర్షాలు కురిసి కరువు వరిస్తే తులూ తొలగిపోవాలని శ్రీవారిని కోరుకున్నానని తెలిపారు. ముఖ్యమంత్రిగా బాధ్యతలు స్వీకరించిన తర్వాత, ఆయన తిరుమల దర్శనానికి రావడం ఇదే తొలిసారి. తన కుటుంబం కలిసి సీఎం రేవంత్ మొక్కు తీర్చుకున్నారు. కొండపై మనవడి పుట్టు వెంట్రుకలు తీశారు. రేవంత్ రెడ్డికి శ్రీవారి ఆలయ అధికారులు ఘన స్వాగతం పలికారు. దర్శనానంతరం రంగనాయకుల మండపంలో వేద పండితులు ఆశీర్వాదనం పలుకగా, అధికారులు తీర్థప్రసాదాలు అందజేసి శేష వసంత సత్కరించారు. శ్రీవారి జ్ఞాపికను అందజేశారు. ఇక తిరుమలలో తెలంగాణ భక్తులకు అన్ని సౌకర్యాలు కల్పించేలా చర్యలు తీసుకుంటామన్నారు సీఎం. రాష్ట్ర ప్రభుత్వం తరపున కళ్యాణ మండపం, వసతి గృహం ఏర్పాటుకు, నూతన ప్రభుత్వ సహకారం తీసుకుంటామన్నారు. తెలంగాణ రాష్ట్రంలో వాతావరణం అనుకూలించి, రై తాంగం సస్యశ్యామలం కావాలని కోరారు.



తీనూర్ మల్లన్న గెలుపు కోసం విస్తృతంగా ప్రచారం నిర్వహిస్తున్న...

రాష్ట్ర నాయకులు ఏడవల్లి కృష్ణ



భద్రాద్రి కొత్తగూడెం,మే 22 (మన వార్తా ప్రతినిధి పాల్గొని)

భద్రాద్రి కొత్తగూడెం సుజాత నగర్ మండలం వేపలగడ్డ లో గల అబ్దుల్ కలాం కాలేజ్ లో మిత్రవక్తలు బలవరించిన కాంగ్రెస్ పార్టీ ఎం.ఎల్.సి అభ్యర్థి తీనూర్ మల్లన్న గెలుపే లక్ష్యంగా రాష్ట్ర నాయకులు ఏడవల్లి కృష్ణ విస్తృతంగా ప్రచారం నిర్వహించారు. ఈ కార్యక్రమంలో భాగంగా అబ్దుల్ కలాం కాలేజ్ యజమాన్యంతో బుధవారం ఏర్పాటు చేసిన సమావేశంలో ఏడవల్లి మాట్లాడుతూ నిజాన్ని నిర్భయంగా ప్రశ్నించే నాయకుడు స్నేహ శిలి మృదు స్వభావి తప్పును నిక్కచ్చిగా నిలదీసే వ్యక్తి మన మల్లన్న అన్నారు. మనం అందరం కూడా హస్తం గుర్తు పై మన అమూల్యమైన ఓటు వేసి అత్యధిక మెజారిటీతో గెలిపించాలని, గెలిచాక మన విద్యార్థుల కోసం, కాలేజ్ ఫిజ్ రియంబర్స్ మెంట్ కోసం అలాగే మన కోసం పాటు పడతాడు, కష్టం వచ్చింది అంటే ఎక్కడికైనా వస్తాడు వారి కష్టం లో పాలుపంచుకుంటాం అన్నారు. చదువుకున్న వాడు విద్యార్థులకు, ఉపాధ్యాయులకు న్యాయం చేస్తాడు. పోయిన సారి ఎన్నికల్లో ఇండియన్ గా పోటీ చేసి రెండవ స్థానంలో ఉన్నాడు. ఈ సారి అఖండ మెజారిటీతో గెలిపించాలని అన్నారు. ప్రశ్నించే గొంతుకు పగ్గాలు ఇవ్వాలని మన భవిష్యత్ మన పిల్లల భవిష్యత్ కాపాడుకోవాలని అన్నారు. ఈ కార్యక్రమంలో సుజాత నగర్ కాంగ్రెస్ పార్టీ మండల అధ్యక్షులు చింతలపూడి రాజశేఖర్, బి.బ్లాక్ అధ్యక్షులు రాయల శంకరయ్య, మహాత్మా జ్యోతి బాపులే బీసీ సంక్షేమ సంఘం అధ్యక్షులు ముత్యాల హనుమంతరావు, మండే హనుమంతరావు, పాల్వంచ పట్టణ ఓబీసీ అధ్యక్షులు బి.ఎన్ చారి, సాంబయ్యపాల్వంచ మండల అధ్యక్షులు కట్ట సోమయ్య, నాయకులు సాంబయ్య తదితరులు పాల్గొన్నారు.

పల్లిమక్తలా పేకట రెయిన్ వాటర్స్ అరెస్టు చేసిన కోనరెవెన్యూ పోలీసులు..

వేములవాడ మే 22 (మన వార్తా ప్రతినిధి నందు): కోనరావుపేట మండలం పల్లిమక్త గ్రామంలో పేకట ఆడుతున్న ఆరుగురు నిందితులను బుధవారం కోనరావుపేట ఎస్సై ఆంజనేయులు చాకచక్యంగా పట్టుకున్నారు. నిందితుల నుంచి 2970 రూపాయలు, 6 చరవాణి లను స్వాధీనం చేసుకున్నారు ఈ సందర్భంగా పేకట ఆడుతున్న ఆరుగురు పై కేసులు నమోదు చేసి దర్యాప్తు చేస్తున్నట్లు ఆయన ప్రకటన విడుదల చేశారు.



అల్వార్ సర్కిల్ లో అనుమతి లేని నిర్మాణాలు..

- నోటీసులు జారీ చేశామంటున్న టౌన్ ప్లానింగ్ అధికారులు.
- అయినా ఆగని నిర్మాణాలు..

మల్కాజ్జిరి జిల్లా మే 23 (ప్రతినిధి: అంతోని) మల్కాజ్జిరి జిల్లా అల్వార్ సర్కిల్ లోని అనుమతి లేని నిర్మాణాలు యదేచ్ఛగా కొనసాగుతున్నాయి. పాత ఇల్లపై అనుమతి లేని నిర్మాణాలు నిర్మిస్తున్నప్పటికీ మున్సిపల్ అధికారులు అటువైపు కన్నెత్తి చూడడం లేదని విమర్శలు వినిపిస్తున్నాయి. మరి కొందరు యజమానులు పాత ఇల్ల పై పెంట్ వర్క్ ల పేరుతో భారీ నిర్మాణాలు చేపడుతున్నారు. అల్వార్ జి హెచ్ఎంసీ పరిధిలోని వెంకటాపురం రైల్వే స్టేషన్ సమీపంలో సర్వేనెంబర్ 327లో ఓ పాత భవనంపై అనుమతి లేని భారీ నిర్మాణం జరుగుతుంది. ఈ విషయాన్ని మున్సిపల్ టౌన్ ప్లానింగ్ అధికారుల దృష్టికి తీసుకువెళ్లే ఇప్పటికే నోటీసులు జారీ చేశామని సమాధానం ఇచ్చారు. కానీ భవన యజమాని మాత్రం యదేచ్ఛగా నిర్మాణాన్ని కొనసాగిస్తున్నారు. అయితే మున్సిపల్ అధికారుల పర్యవేక్షణ లేకపోవడం వల్ల ఇలాంటి నిర్మాణాలు జరుగుతున్నాయనే విమర్శలు వినిపిస్తున్నాయి. ఇలాంటి నిర్మాణాలపై మున్సిపల్ అధికారులు క్షేత్రస్థాయిలో పర్యటించి చర్యలు తీసుకోవాలని స్థానికులు కోరుతున్నారు. అల్వార్ సర్కిల్లో ఉన్న అన్ని డివిజన్ల పరిధిలో ఇలాంటి అక్రమ నిర్మాణాలు జోరుగా కొనసాగుతున్నాయి. మున్సిపల్



టౌన్ ప్లానింగ్ అధికారులను అక్రమ నిర్మాణాలపై వివరణ కోరగా క్షేత్రస్థాయిలో పర్యటించి నోటీసులు అందజేస్తామని సమాధానం ఇస్తున్నారు. అయితే కొంతమంది యజమానులకు నోటీసులు జారీ చేసినప్పటికీ అనుమతి లేని నిర్మాణాలు కొనసాగిస్తున్నారు. మున్సిపల్ టౌన్ ప్లానింగ్ అధికారులు సిబ్బంది కొన్ని ప్రాంతాల్లో తనిఖీలు నిర్వహించి నిర్మాణాలు జరగకుండా చేస్తున్నప్పటికీ చాలాచోట్ల పాత భవనాలపై, కొత్త ఇంటి నిర్మాణాలపై అనుమతి లేని నిర్మాణాలు జరుగుతూనే ఉన్నాయి. ఇప్పటికైనా మున్సిపల్ టౌన్ ప్లానింగ్ అధికారులు అనుమతి లేని నిర్మాణాలపై చర్యలు చేపడితే మున్సిపల్

టీజిఎస్ ఆర్టిసీగా మారిన టీఎస్ఆర్టిసీ



హైదరాబాద్ : తెలంగాణ ఆర్టిసీ పేరులో మార్పు చేసింది. కాంగ్రెస్ ప్రభుత్వం ఆదేశాల మేరకు మార్పు చేస్తూ నిర్ణయం తీసుకున్నది. ఇప్పటి వరకు టీఎస్ ఆర్టిసీగా కొనసాగా.. ప్రస్తుతం టీజిఎస్ఆర్టిసీగా మార్చింది. ఇటీవల ప్రభుత్వం టీఎస్ స్థానంలో టీజీగా మార్పులు చేస్తూ ఉత్తర్వులు జారీ చేసిన విషయం తెలిసిందే. ప్రభుత్వ కార్యాలయాల్లో ఇక నుంచి నివేదికలు, ప్రభుత్వ ఉత్తర్వులు, లెటర్ హెడ్లపై టీఎస్ కి బదులు టీజీగా పేర్కొనాలని ఆదేశించింది. ఈ మేరకు

కేంద్రం అనుమతి ఇస్తూ గెజిట్ జారీ చేసిందని పేర్కొంది. గతంలో అన్ని ప్రభుత్వ కార్యాలయాల బోర్డులు, ప్రభుత్వ పరంగా టీఎస్ గా రాసే విషయం తెలిసిందే. గతేడాది డిసెంబర్లో అధికారంలోకి వచ్చిన కాంగ్రెస్ ప్రభుత్వం టీఎస్ స్థానంలో టీజీని మార్పు చేస్తూ కేంద్రానికి ప్రతిపాదనలు పంపింది. కేంద్రం అనుమతులు జారీ చేసిన విషయం తెలిసిందే. మొదటగా మార్చిలో వాహనాల రిజిస్ట్రేషన్లకు సంబంధించి టీఎస్ తొలగించి టీజీగా మార్చింది. ఇటీవల ప్రభుత్వ కార్యాలయాల్లోనూ మార్పులు చేయగా.. తాజాగా ఆర్టిసీ సైతం టీజిఎస్ ఆర్టిసీగా మార్పులు చేసింది. సంస్థ ఎండీ సజ్జువార్ సైతం సోషల్ మీడియా వేదికగా స్పందించారు. ప్రభుత్వ ఉత్తర్వుల మేరకు టీఎస్ఆర్టిసీ పేరును టీజిఎస్ఆర్టిసీగా మార్చడం జరిగిందని.. ఈ మేరకు అధికారిక ఎక్స్ భాతాలు గా మార్చినట్లు పేర్కొన్నారు. విలువైన సలహాలు, సూచనలతో పాటు ఫిర్యాదులను మార్చిన ఈ ఖాతాల ద్వారా తమ దృష్టికి తీసుకురావాలని కోరారు.

కంటోన్మెంట్ హాస్పిటల్ వద్ద రవీందర్ కుటుంబ సభ్యులు ఆందోళనల ధర్మా



సికింద్రాబాద్ మే 22 (మన వార్తా ప్రతినిధి: అంతోని)

కంటోన్మెంట్ హాస్పిటల్ బోల్డార్లో నిన్న జరిగిన ప్రమాదం లో రవీందర్ చనిపోవడం జరిగింది... వాళ్ళ భార్యకు గాంధీ హాస్పిటల్ లో మెరుగైన వైద్యం లేదని ప్రైవేట్ హాస్పిటల్ కి తీసుకువెళ్లాలని రవీందర్ కుటుంబ సభ్యులు హాస్పిటల్ ముందు ధర్మాకు దిగారు. గత ఎనిమిది గంటల నుండి ఏ వైద్యం జేయలేదని, బాధతో కంటోన్మెంట్ హాస్పిటల్ వద్ద కుటుంబ సభ్యులు బంధుమిత్రులు ఆందోళనల ధర్మా చేస్తున్నారూ మృత్యువుల కుటుంబానికి

న్యాయం జరగాలని "వీ వాంట్ జస్టిస్" అని నినాదం చేస్తూ కంటోన్మెంట్ హాస్పిటల్ ముందున బైతాయించి ధర్మా చేస్తున్నారు... కంటోన్మెంట్ సీఈఓ మధుకర్ నాయక్ కలిశారు. వచ్చి బాధితులకు న్యాయం చేయాలని కోరుతున్న కుటుంబ సభ్యులు.

జమ్మికుంటలో ఫోటోగ్రఫీ కేనాన్ వర్క్ షాప్ కార్యక్రమం...



జమ్మికుంట, మే 22(మన వార్తా ప్రతినిధి) కరీంనగర్ జిల్లా జమ్మికుంట పట్టణంలోని స్వాతి కార్పొరేషన్ లో ఫోటోగ్రఫీ అసోసియేషన్ ఆధ్వర్యంలో నిర్వహించిన ఫోటోగ్రఫీ కేనాన్ వర్క్ షాప్ కార్యక్రమంలో స్థానిక ఫోటోగ్రాఫర్లు పాల్గొన్నారు. ఫోటోగ్రఫీ టెక్నాలజీపై నిర్వహించిన ఈ కార్యక్రమంలో ముఖ్య అతిథులుగా కెనాన్ మెంటర్ ధనిషెట్టి రాంబాబు, కెనాన్ కంపనీ ప్రతినిధి తెలంగాణ ఏరియా సేల్స్ మేనేజర్ విష్ణు రెడ్డి, కరీంనగర్

జిల్లా అసోసియేషన్ రవి కి, కరీంనగర్ వినాయక ఎంటర్ ప్రైజెస్ ఆకాష్ లు పాల్గొని స్థానిక ఫోటోగ్రాఫర్లకు టెక్నాలజీకి సంబంధించిన విషయాలు, ప్రత్యేక ఫోటోగ్రఫీపై అవగాహన కల్పించారు. ఈ సందర్భంగా ఫోటోగ్రఫీ అసోసియేషన్ వారు మాట్లాడుతూ ఫోటోగ్రఫీ కేనాన్ వర్క్ షాప్ కార్యక్రమంతో స్థానిక ఫోటోగ్రాఫర్లకు ఊయోగకరంగా ఉంటుందని అన్నారు. అదేవిధంగా ఈ కార్యక్రమానికి సహకరించిన ముఖ్య అతిథులకు, జమ్మికుంట మండల ఫోటోగ్రఫీ కుటుంబ సభ్యులకు, సుదూరా ప్రాంతాల నుండి విచ్చేసిన ఫోటోగ్రఫీ, వీడియోగ్రఫీ మిత్రులందరికీ జమ్మికుంట మండల ఫోటో & వీడియోగ్రాఫర్స్ అసోసియేషన్ తరఫున ప్రత్యేక కృతజ్ఞతలు తెలిపారు. ఈ కార్యక్రమంలో జమ్మికుంట మండల అధ్యక్షులు చిన్నింటి నాగేంద్ర, ప్రధాన కార్యదర్శి బిట్ల తిరుపతి, గౌరవ అధ్యక్షులు శివప్ప, విజయగిరి రాంబాబు గారు, ముఖ్య సలహాదారులు శ్రీధర్, వైస్ ప్రెసిడెంట్ ఆజాద్, కార్యదర్శి మోరే జాన్, వర్కింగ్ ప్రెసిడెంట్ సందీప్, ఆర్గనైజింగ్ సెక్రటరీ రవి, ఫోటోగ్రాఫర్ లు పాల్గొన్నారు.

ఎన్నికల హామీలు అమలు చేయాలి..

- బోనస్ బోగస్ కాకూడదు...
-అన్ని రకాల ధాన్యానికి బోనస్ ప్రకటించాలి...
-సిపిఎం జిల్లా కార్యదర్శి మిలూరి వాసుదేవ రెడ్డి



జమ్మికుంట, మే 22(మన వార్తా ప్రతినిధి):

కాంగ్రెస్ పార్టీ ఎన్నికల ముందు ప్రజలకు ఇచ్చిన హామీలన్నీ దశల వారిగా అమలు చేయాలని సిపిఎం జిల్లా కార్యదర్శి మిలూరి వాసుదేవ రెడ్డి డిమాండ్ చేశారు. బుధవారం జమ్మికుంట లో ఎర్పాటు చేసిన సమావేశంలో వాసుదేవ రెడ్డి మాట్లాడుతూ తాము అధికారంలోకి వస్తే ఒక్కోరైతుకు రెండు లక్షలు రుణమాఫీ చేస్తామని, రైతు భరోసా కింద ఎకరానికి 15వెలు ఇస్తామని, ధాన్యం క్వింటాలకు 500 బోనస్ చెల్లిస్తామని, ఇండ్ల స్థలాలు లేని పేదలకు స్థలాలు కేటాయిస్తామని, స్థలం ఉన్న పేదలకు 5 లక్షల రూపాయలు గృహ నిర్మాణానికి చెల్లిస్తామని, కల్యాణ లక్ష్మి పథకం కింద లక్ష రూపాయలు మరియు తులం బంగారం చెల్లిస్తామని అనేక వాగ్దానాలు చేశారని గుర్తు చేశారు. రాష్ట్రంలో వడ్డు పండించే ప్రతి రైతుకు క్వింటాల్ లకు 500 బోనస్ ప్రకటించాలని డిమాండ్ చేశారు. ఎన్నికలకు ముందు ఒక మాట ఎన్నికల తర్వాత ఒక మాట మాట్లాడడం సరికాదన్నారు. సన్న వడ్డు పండించే రైతులకు ఖర్చు ఎక్కువ వస్తుందని పంటకు రోగాలు కూడా ఎక్కువ వస్తాయని ఆ పంట పండించడానికి రైతులు తక్కువ శాతం మొగ్గ చూపుతారన్న ఈ విషయం ప్రభుత్వానికి తెలియదా అని ప్రశ్నించారు. సూటికి 80 శాతం రైతులు దొడ్డు వడ్డనే పండిస్తారని అధికారిక గణాంకాలు కూడా చెబుతున్నాయన్నారు. అలాంటిది సన్న వడ్డకే 500 బోనస్ చెల్లిస్తామని రాష్ట్ర ప్రభుత్వం ప్రకటించడం సిగ్గుచేటు అన్నారు. అన్ని రకాల వడ్డుకు బోనస్ ప్రకటించకుంటే రైతుల నుండి ప్రభుత్వానికి తీవ్ర వ్యతిరేకత తప్పదన్నారు. బోనస్ అనేది బోగస్ కాకూడదన్నారు. రాష్ట్ర రైతులను మోసం చేస్తే ప్రభుత్వానికి తగిన రీతిలో బుద్ధి చెప్పారు హెచ్చరించారు. గౌరెల పంపిణీ పథకం గత ప్రభుత్వం ప్రవేశపెట్టిందని గతంలో తీసుకున్న చెక్కులు వాపస్ ఇస్తామని చెప్పడం ప్రభుత్వ దివలా కోరుతనానికి నిదర్శనం అన్నారు. గతంలో లాగానే గౌరెల యూనిట్లను మంజూరు చేయాలని డిమాండ్ చేశారు. డబల్ బెడ్ రూమ్ ఇల్లు కట్టినప్పటికీ గత ప్రభుత్వం అరులైన పేదలకు పంపిణీ చేయడంలో పూర్తిగా విఫలం చెందిందని కాంగ్రెస్ ప్రభుత్వంలోనైనా పూర్తిగా ఇళ్లను అర్జులైన పేదలకు వెంటనే పంపిణీ చేయాలని డిమాండ్ చేశారు. రైతాంగానికి నాణ్యమైన ఎరువులు పురుగు మందులు అందుబాటులో ఉండేలా ప్రభుత్వం అధికార యంత్రాంగం చర్యలు తీసుకోవాలని డిమాండ్ చేశారు. ఈ కార్యక్రమంలో పార్టీ జోన్ కార్యదర్శి శీలం అశోక్ జోన్ కమిటీ సభ్యులు జక్కల రమేష్ యాదవ్ , నాయకులు సిరికొండ మదనయ్య, మారేపల్లి కిరణ్, కొడూరి సురేష్, జక్కల సాయిరాం, కల్లూరి శ్రీనివాస్, పుల్ల రజాక్, నానవేని సురేష్, చల్ల ప్రభాకర్ తదితరులు పాల్గొన్నారు.

ఇంటర్ ఫస్టియర్ విద్యార్థి వేముల చందు ఉలివేసుకొని ఆత్మహత్య...

సిరిసిల్ల, మే 22 (మన వార్తా ప్రతినిధి): సిరిసిల్ల పట్టణం లో విషాద ఘటన చోటుచేసుకుంది. పట్టణంలోని వెంకంపేటకు చెందిన ఇంటర్ ఫస్టియర్ విద్యార్థి మృతి. ఇతను ఇటీవల 10వ తరగతి పాస్ అయినప్పటికీ అధ్యయన తీసుకున్నాడు. మంచి భవిష్యత్తున విద్యార్థి ఇలాంటి నిర్ణయం తీసుకోవడం బాధాకర విషయం అని స్థానికులు చర్చించుకుంటున్నారు. ఈ విషయం తెలిసిన వెంటనే ఘటన స్థలానికి స్థానిక పోలీసులు చేరుకొని కేసు నమోదు చేసుకుని దర్యాప్తు చేస్తున్నారు..



విద్యావంతులు కాంగ్రెస్ పాలన గురించి ఆలోచించాలి



- 2 లక్షల ప్రభుత్వ ఉద్యోగాలు కల్పించి కూడా యువతకు దూరమయ్యాం : కేటీఆర్

నర్సంపేట మన వార్త : మా ప్రభుత్వ హయాంలో చేసిన మంచి పనులు చెప్పుకోలేక.. నవ్వు ఓట్ల తేడాతో ఓడిపోయామని బీఆర్ఎస్ వర్కింగ్ ప్రెసిడెంట్ కేటీఆర్ పేర్కొన్నారు. 2 లక్షల ప్రభుత్వ ఉద్యోగాలు కల్పించి కూడా యువతకు దూరమయ్యాం. ప్రభుత్వ ఉద్యోగులకు జీతాలు పెంచి కూడా వారికి దూరమయ్యాం. ఇలా చేసింది చెప్పుకోలేక ఓడిపోయామన్నారు కేటీఆర్. నర్సంపేటలో ఏర్పాటు చేసిన వరంగల్ - నల్లగొండ - ఖమ్మం పట్టణాల ఎమ్మెల్యే ఎన్నిక ప్రచార సభలో కేటీఆర్ పాల్గొని పార్టీ అభ్యర్థి రాకేష్ రెడ్డికి మద్దతుగా ప్రసంగించారు. ఈ ఎన్నికలతో ఫలితంలో ప్రభుత్వం కూలిపోయేది లేదు. తారుమార అయ్యేది లేదు. 6 నెలల క్రితం అసెంబ్లీకి ఎన్నికలు జరిగాయి. కేటీఆర్తో సహా అందరం ప్రతి నియోజవర్గంలో పర్యటించాం. దయచేసి మోసపోకండి.. గోసపదతామని చెప్పాము. కానీ ప్రజలు కాంగ్రెస్ వాగ్దానాలు నమ్మి కాంగ్రెస్ పార్టీకి అవకాశం ఇచ్చారు. ఇప్పుడు బాధపడుతున్నారని కేటీఆర్ పేర్కొన్నారు. కాంగ్రెస్ పాలన గురించి ఆలోచించాలని కోరుతున్నాను. ప్రస్తుతం వ్యవసాయం పరిస్థితి ఏంటో ఆలోచించండి. ఎన్నికలప్పుడు కాంగ్రెస్ పార్టీ ఇచ్చిన అందమైన నివాదాలు ఎక్కడున్నాయో ఆలోచించండి. నాకు ఓటు వేస్తే 2 లక్షల రుణమాఫీ ద్వారా డిసెంబర్ 9న తొలి సంతకం చేస్తానని రేవంత్ రెడ్డి హామీ ఇచ్చారు. అర్థంలేక బ్యాంక్ కు వెళ్లి 2 లక్షల రుణం తెచ్చుకోవాలని కూడా సూచించారు. డిసెంబర్ 9 పోయింది.. మరో పది రోజులు అయితే జూన్ 9 వస్తది. ఆరు నెలలు గడిచిపోతది. తొలిరోజే సంతకం చేస్తానని మోసం చేసిన రేవంత్ రెడ్డి నిలబెట్టిన అభ్యర్థి పట్ల ఎలాంటి నిర్ణయం తీసుకోవాలో ఆలోచించాలని గ్రామీణులను కేటీఆర్ కోరారు.

హామీలు నెరవేర్చడంలో విఫలమైన రేవంత్ సర్కార్

- దేవుళ్లపై ఒట్లతో ప్రజలకు పంగనామం పెట్టింది - కిషన్ రెడ్డి షైర్



హైదరాబాద్ మన వార్త : హామీలను నెరవేర్చడంలో రేవంత్ రెడ్డి సర్కార్ విఫలమయ్యిందని బీజేపీ రాష్ట్ర అధ్యక్షుడు కిషన్ రెడ్డి అన్నారు. దేవుళ్లపై ఒట్ల పేరుతో ప్రజలకు కాంగ్రెస్ పంగనామం పెట్టిందని విమర్శించారు. క్వింటాల్ కు రూ.500 బోనస్ ఏమైందని ప్రశ్నించారు. వరి పంటకు బోనస్ ఇస్తామని చెప్పి.. ఇప్పుడు నన్ను వడ్లకే బోనస్ అని సన్నాయి నొక్కులు నొక్కుతున్నారని విమర్శించారు. కాంగ్రెస్ సర్కార్ రైతులకు వెన్నుపోటు పొడిచిందని మండిపడ్డారు. రుణమాఫీ విషయంలోనూ కాంగ్రెస్ ప్రభుత్వం రైతులను మోసం చేస్తుందని అన్నారు. డిసెంబర్ 9వ తేదీనే రుణమాఫీ చేస్తానని చెప్పిన కాంగ్రెస్.. ఇప్పుడేమో ఆగస్టు 15లోగా చేస్తామని అంటున్నారని సీరియస్ అయ్యారు. రాష్ట్రంలో 80 శాతం దొడ్డు వడ్లనే పండిస్తారని.. చాలా తక్కువ మంది మాత్రమే సన్న వడ్లు పండిస్తారని కిషన్ రెడ్డి తెలిపారు. దొడ్డు వడ్లను కొనుగోలు చేసేందుకు కేంద్రం సిద్ధంగా ఉందని క్లారిటీ ఇచ్చారు. దొడ్డు వడ్లను కొనేందుకు కాంగ్రెస్ ప్రభుత్వానికి వచ్చిన ఇబ్బంది ఏంటని ప్రశ్నించారు. వర్షాలకు ధాన్యం తడిచి మొలకెత్తుతున్నారని ప్రభుత్వం పట్టించుకోవట్లేదని విమర్శించారు. కొనుగోలు కేంద్రాలకు ధాన్యం తరలింది వారాలు గడుస్తున్నా పట్టించుకోకపోవడం దారుణమని మండిపడ్డారు. మార్కెట్ యార్డులు, కొనుగోలు కేంద్రాల వద్ద రైతులు పడిగాపులు కాస్తున్నారని ఆవేదన వ్యక్తం చేశారు. నిన్ను 75వేల టన్నుల ధాన్యం మాత్రమే కొనుగోలు చేశారని.. ఇలాగే కొనసాగితే మొత్తం ధాన్యం కొనేందుకు రెండు నెలల సమయం పడుతుందని మండిపడ్డారు.

డయాబెటిక్ పేషెంట్లకు బలర్..



మన వార్త : కొబ్బరి నీళ్లు తాగడం ఆరోగ్యానికి మంచిదని వైద్య నిపుణులు ఎల్లప్పుడూ చెబుతుంటారు.. ఎందుకంటే ఇది సహజమైన పానీయం.. టెట్రాప్యాక్టు లేదా సీసాలలో ప్యాక్ చేసిన జ్యూస్ లు.. శీతల పానీయాల కంటే ఇది చాలా మంచిది. గ్రామాలలో పాటు నగరాల్లోనూ దీన్ని ఎంతో ఇష్టంగా తీసుకుంటారు. ఇవే కాకుండా సముద్ర తీరానికి విహారయాత్రకు వెళ్లినప్పుడల్లా ఈ డ్రింక్ తాగుతుంటారు.. లేత లేదా ముదురు కొబ్బరి నీరు మనల్ని హైడ్రేట్ చేసి తక్షణ శక్తిని ఇస్తుందనడంలో ఎలాంటి సందేహం లేదు.. అయితే మధుమేహ రోగులు కూడా కొబ్బరి నీటిని తాగవచ్చా? లేదా..? అనే సందేహం తరచూ తలెత్తుతుంది. కొబ్బరి నీళ్లలో సహజమైన చక్కెర ఉంటుంది.. కొంచెం తీపిగా ఉంటుంది కాబట్టి, డయాబెటిక్ పేషెంట్లు దీనిని తాగడానికి ఎప్పుడూ భయపడిపోతుంటారు. అయితే.. మగర పేషెంట్లు కొబ్బరి నీరు తాగితే ఏమవుతుంది..? మంచిదా..కాదా..? అనే విషయాలను ఇప్పుడు తెలుసుకోండి.. డైటిషియన్ల ప్రకారం.. పాల కంటే కొబ్బరి నీటిలో ఎక్కువ పోషకాలు లభిస్తాయి. ఇందులోని కొవ్వు పరిమాణం చాలా తక్కువగా ఉంటుంది.. క్రమం తప్పకుండా తీసుకునే వ్యక్తులు వారి శరీరంలో పొటాషియం, సోడియం, కాల్షియం, మెగ్నీషియం.. యాంటీఆక్సిడెంట్లను పొందుతారు. లేత కొబ్బరి నీరు త్రాగడం ద్వారా, శరీరం నుండి టాక్సిన్స్ తొలగిపోతాయి.. ఇది అనేక వ్యాధుల ప్రమాదాన్ని నివారిస్తుంది. డయాబెటిక్ పేషెంట్లు కొబ్బరినీళ్లు తాగవచ్చని డైటిషియన్లు చెబుతున్నారు. ఈ సహజ పానీయాన్ని ప్రతిరోజూ తాగితే.. ఆరోగ్యానికి చాలా ఉపయోగకరంగా ఉంటుందంటున్నారు. గైసెమిక్ ఇండెక్స్ (జీఐ) తక్కువగా ఉండటం వల్ల ఇది రక్తంలో చక్కెర స్థాయిని తగ్గించడంలో సహాయపడుతుంది. లేత కొబ్బరి నీళ్లలో ఉండే మెగ్నీషియం ఇన్సులిన్ సెన్సిటివిటీని మెరుగుపరచడంలో సహాయపడుతుంది. కొబ్బరి నీళ్లను తాగడం వల్ల శరీరంలో నీటి లోపం తొలగిపోయి అద్భుతమైన శక్తిని కూడా అందిస్తుంది.

నేరేడు పండ్ల ప్రయోజనాలు..



మన వార్త : వేసవి ముగింపు దశకు చేరుకుంది. ఈ క్రమంలో అప్పుడప్పుడు చిరుజల్లులు పడుతూ కాస్త చల్లదనాన్ని కలిగిస్తాయి. ఈ సమయంలో కొన్ని సీజనల్ ఫ్రూట్స్ మార్కెట్లో అందుబాటులోకి వస్తుంది. అవి తినడం వల్ల మానవ శరీరానికి ఎన్నో ప్రయోజనాలు కలుగుతాయి. కానీ కొందరు ఏదైనా అనారోగ్య సమస్యలు తలెత్తుతాయని తినడానికి సంకోచిస్తుంటారు. అయితే మే, జూన్, జూలై నెలల్లో మార్కెట్లో ఎక్కడ చూసినా నల్లగా నిగనిగలాడుతూ నేరేడు పండ్లు దర్శనమిస్తుంటాయి. వాటిని బ్లాక్ బెర్రీ అని పిలుస్తుంటారు. కానీ ఆ పేరు ఎక్కువ మందికి తెలియదు కాబట్టి నేరేడు పండ్లు అంటేనే తొందరగా గుర్తొస్తుంటాయి. తీపి, వగరు కలిపి వెర్రిటి టేస్ తో ఉండే నేరేడు పండ్లు ఆరోగ్యానికి చాలా లాభాలను కలిగిస్తాయి. కానీ కొందరు వగరుగా ఉంటాయని తినడానికి పెద్దగా ఇష్టపడరు. అయితే నేరేడు పండ్లు తినడం వల్ల చాలా రకాల ప్రయోజనాలు కలుగుతాయని నిపుణులు చెబుతున్నారు. ఇందులో ఉండే ప్రోటీన్, కార్బోహైడ్రేట్లు, ఐరన్, మెగ్నీషియం, కాల్షియం, ఫాస్ఫరస్, సోడియం, విటమిన్ సీ, థయామిన్, పొటాషియం రైబోఫ్లేవిన్, విటమిన్ బీ 6, విటమిన్ ఏ, అనేక వ్యాధులను తగ్గిస్తాయి. నేరేడు పండ్లు యాంటీ ఆక్సిడెంట్లు ప్రీరాడికల్స్ లో పోరాడి క్యాన్సర్ కణాలను వృద్ధి చెందకుండా అడ్డుకుంటాయి. అలాగే స్వాస్ నాళాలు, ఊపిరితిత్తులను శుభ్రపరిచి వలు సమస్యలు రాకుండా కాపాడుతాయి. డయాబెటిస్ తో బాధపడేవారు తినడానికి నేరేడుపండ్లను

సువ్వుల నూనె ప్రయోజనాలు..



మన వార్త : సువ్వులకు వంటల్లో ప్రత్యేకమైన స్థానం ఉంటుంది. వీటితోని ప్రత్యేకమైన వంటకాలు కూడా చేస్తుంటారు. వేసవి వచ్చింది మరి మీరు పచ్చళ్లు పిండి వంటలు అంటూ ఏమైనా సెషన్స్ చేశారా? మరి ఈ వంటకాలకు ఎక్కువగా ఏ నూనెను వాడుతారు?. అయినా వేరే నూనెను ఎందుకు వాడుతారు? సువ్వుల నూనె ఉంది కదా. పచ్చళ్లు అనగానే అందరికీ గుర్తొచ్చేది సువ్వుల నూనె కదా. అద్భుతమైన రుచితోపాటు, ఏడాది పాటు నిల్వ ఉండే పచ్చళ్ల కోసం సువ్వుల నూనెను ఎక్కువగా ఉపయోగిస్తుంటారు. మన కాలంలోనే కాదు అమ్మమ్మల కాలం నుంచే ఈ సువ్వుల నూనె అనవాయితీగా వస్తుంది. మరి ముఖ్యంగా ఎదిగే అమ్మాయిలకు, బాలింతలకు సువ్వులతో చేసిన వంటకాలను, వదారాలను తినిపిస్తుంటారు. పచ్చి బాలింత నుంచి ఆరు నెలల వరకు కూడా సువ్వుల నూనెతో వండిన ఆహారాలను అందిస్తారు. అంటే ఏ రేజ్ లో సువ్వుల నూనెకు ప్రాధాన్యత ఉందో అర్థం చేసుకోండి. ఇక పండుగులు పబ్బాలు వచ్చాయంటే సువ్వుల నూనెతో చాలా వంటకాలు చేస్తుంటారు కదా. మరి మీ ఇంట్లో కూడా ఇవే ఉపయోగిస్తారా? మరో విషయం ఏంటంటే.. ఈ సువ్వుల నూనె ఆరోగ్యానికి మాత్రమే కాదు అందానికి కూడా మెరుగైన ప్రయోజనాలను అందిస్తుందట. ఈ సువ్వులతో అనేక ఆరోగ్య ప్రయోజనాలున్నాయనే విషయం తెలిసిందే. గుండె జబ్బులు, మధుమేహం, ఆర్థరైటిస్ వంటి వ్యాధుల నుంచి రక్షణ పొందవచ్చు. ఇక ఈ నూనె సౌందర్యపోషణలోనూ ఇది కీలక పాత్ర పోషిస్తాయి. సువ్వుల నూనెలో యాంటీ ఆక్సిడెంట్లు, ఓమీగా 6 ఫ్యాటీ యాసిడ్స్, విటమిన్ బీ, ఈ కాల్షియం, జింక్, ఐరన్, ఫాస్ఫరస్, మెగ్నీషియం వంటి అనేక పోషకాలు ఉంటాయి. అయితే సువ్వుల గింజలలో ఫైబర్ కూడా ఉంటుంది. క్రమం తప్పకుండా సువ్వులు తినడం వల్ల అధిక కొలెస్ట్రాల్ , ట్రిగ్లిజిరైడ్లను తగ్గించుకోవచ్చు. కండరాల నుంచి హార్మోన్ల వరకు ప్రోటీన్ చాలా అవసరం. ఇక ఈ కొరతను సువ్వుల ద్వారా తీర్చుకోవచ్చు. మరి తెలుసుకున్నారు కదా సువ్వుల నూనెతో ఎన్ని ప్రయోజనాలు ఉన్నాయో సో కాస్త మీ డైట్ లో ఈ నూనెను ఉపయోగించండి.

ప్రపంచంలోనే చిట్ట చివరి నగరం



మన వార్త : భూమి గుండ్రంగా ఉందని, తన చుట్టూ తాను పరిభ్రమిస్తుందని మనకు తెలిసిందే. దీనివల్ల చివరి అంచును గుర్తించడం కష్టం. కానీ ఈ ప్రపంచంలోనే 'ది లాస్ట్ సిటీ' ఒకటి ఉందని మీకు తెలుసా? దక్షిణ అమెరికాలోని దక్షిణ కొనవద్ద గల అర్జెంటీనాలోని ఉషుయా నగరం ఈ ప్రపంచంలోనే చివరి నగరంగా భూ విజ్ఞాన శాస్త్రవేత్తలు పేర్కొన్నారు. వాస్తవానికి ఉషుయా ఒక చిన్న పట్టణం. దీని విస్తీర్ణం 23. చ.కి.మీ. ప్రస్తుతం ఇక్కడి జనాభా 57 వేలు మాత్రమే. ఎత్తైన పర్వతాలు, లోతైన సముద్రాలతో కరిసమైన వాతావరణాలతో చుట్టబడి ఉంటుంది. ఈ పట్టణం గురించి 1873 నుంచే అక్కడి ప్రజలకు తెలుసు. అప్పట్లో అర్జెంటీనాలో దేశ బహిష్కరణకు గురయ్యే రాజకీయ ఖైదీలను ఇక్కడి జైళ్లకే పంపేవారట. అనేక వివాదాల తర్వాత 1947లో ఖైదీలను ఉషుయా సిటీలోని జైళ్లకు పంపడం నిలిపివేశారట. దీంతో అక్కడి పురాతన జైలును ఇప్పుడు హిస్టారికల్ మ్యూజియంగా మార్చారు. ఉషుయా సిటీ పరిధిలోని ఆంటోన్ పర్వతాల మధ్యలో ఉన్న ఏరియాను సిటీ ఆఫ్ షైర్ అని పిలుస్తారు. ఉత్తరాన మాగిల్లాన్ జలసంధి, దక్షిణాన బీగల్ ఛానల్ ప్రాంతాలు రెండు మహా సముద్రాలను కలుపుతాయి. ఉష్ణోగ్రతల విషయానికి వస్తే ఆయా సందర్భాలను బట్టి 12 డిగ్రీల సెల్సియస్ నుంచి 20 డిగ్రీల సెల్సియస్ వరకు సమాదవుతూ ఉంటాయి. దక్షిణి దృవానికి వెళ్లే నౌకలు కూడా ఇక్కడి నుంచే అధికంగా బయలు దేరుతాయి.

వెల్లుల్లి కారం అంటే నచ్చదా.. కానీ క్యాన్సర్ కు మంచి మెడిసిన్ ఇదే!




మన వార్త : వేడి వేడి అన్నంలో వెల్లుల్లి కారం పచ్చడి తింటే ఆ టేస్టీ వేరు. చాలా మంది ఈ పచ్చడి అంటే ఇష్టం ఉంటుంది. ముఖ్యంగా అమ్మమ్మలు, తాతయ్యలు ఎక్కువగా ఎంతో ఇష్టంగా ఈ వెల్లుల్లి కారం తింటుంటారు. మనల్ని కూడా వెల్లుల్లి తినండి, ఆరోగ్యానికి మంచిదని చెబుతారు. మరి ముఖ్యంగా జలుబు లేదా జ్వరం ఉన్నప్పుడు మన అమ్మమ్మలు వెల్లుల్లి కారం తినమని చెబుతారు. ఎందుకంటే దీని తినడం వలన రోగనిరోధక శక్తి పెరుగుతుంది. దీంతో జలుబు, ఫీవర్ సమస్యల నుంచి బయటపడుతాం. అంతే కాకుండా ఇది రక్తపోటును కూడా కంట్రోల్ లో ఉంచుతుంది అంటారు. దీని వలన యాంటీ బ్యాక్టీరియల్ ఉంటాయి. ఇది ఆరోగ్యానికి చాలా మంచిది. అందుకే పెద్ద వారు బాలింతలకు ఎక్కువగా వెల్లుల్లి కారం పెడుతుంటారు. కానీ కొంత మంది దీనిని తినడానికి ఇష్టపడరు. కానీ దీనిని తినడం వెళ్లతే.. వెల్లుల్లిలో ఆర్గానో సల్ఫర్ సమ్మేళనం ఉంటుంది. ఇది క్యాన్సర్ కారణమయ్యే హానికర కణాలను నాశనం చేస్తుందంట. రొమ్ము క్యాన్సర్, కడుపు, ఊపిరితిత్తుల?, మెదడు భాగాలకు వచ్చే వివిధ రకాల క్యాన్సర్లను నివారిస్తుంది. అంతేకాకుండా శరీరంలోని కొలెస్ట్రాల్ ను తగ్గిస్తుంది. గుండె సమస్యలను కూడా దూరం చేస్తుంది. రక్తప్రసరణ మెరుగు పడేలా చేస్తుంది. అంతే కాకుండా బాలింతలు వెల్లుల్లి కారం తినడం వలన వారిలో రోగ నిరోధక శక్తి పెరిగి, ఆరోగ్యంగా ఉంటారు. అలాగే ప్రస్తుతం చాలా మంది బాలింతలు పాలు పడక చాలా ఇబ్బంది పడుతున్నారు. తమ పసిబిడ్డలకు ఫార్ముల మిల్కు పెడుతున్నారు. అయితే వెల్లుల్లి కారం తినడం వలన పాలు కూడా సమ్మద్ధిగా పడుతాయంటుంది. ఇన్ని ఆరోగ్య ప్రయోజనాలు ఉన్న ఈ వెల్లుల్లి పేస్ట్ ను రోజూ కాకుండా, వారానికి రెండు సార్లు తీసుకోవాలని సూచిస్తున్నారు ఆరోగ్య నిపుణులు అన్నారు.

కల్కి 2898 సినిమా కోసం ప్రపంచవ్యాప్తంగా ప్రేక్షకుల ఎదురుచూపులు



మన వార్త పాన్ ఇండియా స్టార్ ప్రభాస్, దర్శకుడు నాగ్ అశ్విన్ కాంబినేషన్లో రూపొందుతున్న 'కల్కి 2898 ad' సినిమా కోసం ప్రపంచవ్యాప్తంగా ఉన్న ప్రేక్షకులు ఎంతో ఆసక్తిగా ఎదురుచూస్తున్నారు. గ్లింప్స్ ఇది వరకే రిలీజ్ అయ్యి సినిమాపై బజ్ ఏర్పడలేదా చెప్పింది. హాలీవుడ్ సినిమాలకి ధీటుగా విజువల్స్ ఉండటంతో.. 'కల్కి' నెక్స్ట్ బిగ్ థింగ్ అని అంతా నమ్మారు. 'వైజయంతి మూవీస్' బ్యానర్ పై అశ్విన్ దత్, స్వప్న దత్, ప్రియాంక దత్..లు ఈ సినిమాని ఎంతో ప్రతిష్టాత్మకంగా సుమారు రూ.600 కోట్ల భారీ బడ్జెట్ తో ఈ సినిమాని నిర్మించారు. 'కల్కి' లో చాలా సరైన లు ఉన్నట్లు ముందు నుండి కథనాలు వినిపించాయి. అందులో 'బుజ్జీ' అనే కార్ కూడా ఒకటి. టైం ట్రావెల్ కథాంశంతో రూపొందిన సినిమా కావడంతో 'బుజ్జీ' అనే కార్ పాత్ర ఇందులో కీలకంగా ఉంటుందని తాజాగా ఓ ఇంట్రో వీడియో ద్వారా స్పష్టం చేశారు మేకర్స్. రామాజీ ఫిలిం సిటీలో 'బుజ్జీ' లాంచ్ ఈవెంట్ ను ఏర్పాటు చేసి ఈ వీడియోని రిలీజ్ చేశారు. ఇందులో ప్రధానంగా 'బుజ్జీ' నలహాలు ఇవ్వడం.. 'బైరవ' పాత్ర చేస్తున్న మన 'బుజ్జీగాడు' ప్రభాస్ సాహసాలు చేయడం వంటి వాటికి సంబంధించిన దృశ్యాలు ఉన్నాయి. విజువల్స్ అయితే టాప్ నాస్ అనే విధంగా ఉన్నాయి. జూన్ 27న రిలీజ్ కాబోతున్న 'కల్కి' పై మరింత అంచనాలు పెంచే విధంగా ఈ వీడియో ఉంది.

నువ్వు గెలవడం చూడాలనుంది..



మన వార్త ప్రస్తుతం సినిమాల్లో చేతిలో లేకపోవడంతో సమంత సోషల్ మీడియాలో చాలా యాక్టివ్ గా ఉంటుంది. తన వర్కౌట్ కి సంబంధించిన ఫోటోలు, వీడియోలు షేర్ చేస్తూ అభిమానులను మోటివేట్ చేసే ప్రయత్నం చేస్తుంది. అలాంటి ఆమె తన ఇంస్టాగ్రామ్ వేదికగా పెట్టిన ఒక పోస్ట్ ఇప్పుడు హాట్ టాపిక్ అవుతుంది. నువ్వు గెలవడం నేను చూడాలనుకుంటున్నాను అంటూ పోస్ట్ పెట్టిన ఆమె నీ హృదయం ఏదైతే కోరుకుంటుందో, నువ్వు ఏ ఆశలు కలిగి ఉన్నావో, నేను నీ కోసం ప్రార్థిస్తున్నాను. మీరు

విజయానికి అర్హులు అంటూ సమంత పోస్ట్ పెట్టింది. అయితే ఆమె ఎవరిని ఉద్దేశించి ఈ పోస్ట్ పెట్టిందో తెలియదు కానీ ఈరోజు ఐపీఎల్ లో రాజస్థాన్ వర్సెస్ బెంగళూరు మ్యాచ్ ఉండడంతో బెంగళూరు జట్టును ఉద్దేశించి పెట్టిందేమో అనుకుని ఆ జట్టు అభిమానులు ఆమె పోస్ట్ కి కామెంట్స్ పెడుతున్నారు. ఎప్పటిలాగే ఈ చాలా కష్టం అంటూ ఆమె పెట్టిన పోస్ట్ కింద పెద్ద ఎత్తున కామెంట్లు కనిపిస్తున్నాయి. నిజానికి ఈ ఐపీఎల్ సీజన్లో ఎవరూ ఊహించని విధంగా రాయల్ చాలెంజర్స్ బెంగళూరు జట్టు పై ఆఫ్ కి చేరుకుంది. దీంతో ఆమె ఆ జట్టుకే సపోర్ట్ చేస్తోందేమో అని ఆ జట్టు అభిమానులందరూ భావిస్తూ కామెంట్లు పెడుతున్నారు. అయితే మరి కొందరు అసలు ఆమె పెట్టిన పోస్ట్ కి క్రికెట్ కి సంబంధం లేదని ఏదో పర్సనల్ పోస్ట్ లాగా ఉందని కామెంట్ చేస్తున్నారు. మొత్తానికి దీని మీద సమంత క్షాంతి ఇస్తే తప్ప ఆమె దేని గురించి మాట్లాడిందో తెలియదు.

కోల్ కతా విజయ విహారం ఆగలేదు..



మన వార్త ఐపీఎల్ 17వ సీజన్లో లీగ్ దశలో అద్భుతంగా ఆడి.. పాయింట్ల పట్టికలో మొదటి స్థానంలో నిలిచి.. షే ఆఫ్ వెజ్జీస్ కోల్ కతా జట్టు.. షే ఆఫ్ లోనూ అదే సత్తా చాటింది. మంగళవారం అవ్వారాబాద్ వేదికగా హైదరాబాద్ జట్టుతో జరిగిన మ్యాచ్ విజయాన్ని అందుకుని.. దర్జాగా పైనల్ వెళ్ళింది. 8 వికెట్ల తేడాతో హైదరాబాద్ ను చిత్తు చేసింది. టాప్ గెలిచిన హైదరాబాద్ కెప్టెన్ బ్యాటింగ్ ఎంచుకున్నాడు. ఈ క్రమంలో 19.3 ఓవర్లలో హైదరాబాద్ 159 పరుగులకే ఆల్ అవుట్

అయింది. రాహుల్ త్రిపాఠి 55, క్లౌసెన్ 32, కమిన్స్ 30 పరుగులు చేసి ఆకట్టుకున్నారు.. మిగతా వారంతా ఏదో అద్దెంటు పని ఉందన్నట్టుగా అలా వచ్చి ఇలా పెవిలియన్ వెళ్ళిపోయారు. కోల్ కతా బౌలర్లలో స్టార్ట్ బుల్లెట్ లాంటి బంతులు వేశాడు. ఏకంగా మూడు వికెట్లు పడగొట్టాడు. వరుణ్ చక్రవర్తి రెండు వికెట్లు తీశాడు. వైభవ్ అరోరా, హర్షిత్ రాణా, సునీల్ న రైస్, రసెల్ తలా ఒక వికెట్ దక్కించుకున్నారు. 160 పరుగుల విజయ లక్ష్యంతో బరిలోకి దిగిన కోల్ కతా జట్టు ఏ దశలోనూ ఓడిపోతున్నట్టు కనిపించలేదు. 13.4 ఓవర్లలో రెండు వికెట్లు మాత్రమే కోల్ కతా 164 రన్స్ చేసింది. సునాయాన విజయాన్ని అందుకుంది. వెంకటేష్ అయ్యర్ 51లి, శ్రేయస్ అయ్యర్ 58లి అర్ధ సెంచరిలతో కదం తొక్కారు. దీంతో కోల్ కతా సులువైన విజయం సాధించింది. సన్ రైజర్స్ బౌలర్లలో నటరాజన్, కమిన్స్ చెరో వికెట్ పడగొట్టారు. కోల్ కతా కు ఓపెనర్లు అదిరిపోయే ఆరంభాన్ని ఇచ్చారు. మూడు ఓవర్లలోనే 40 పరుగులు పిండుకున్నారు. రెహమానుల్లా గుర్బాజ్ ను నటరాజన్ అవుట్ చేయగా.. సునీల్ నరైన్ ను కమిన్స్ వెనక్కి పంపించాడు. అయితే వీరిద్దరి క్యాచ్ లను విజయ్ కాంత్ విరూస్వాంత్ అనుకున్నాడు.. ఈ దశలో వచ్చిన వెంకటేష్ అయ్యర్, శ్రేయస్ అయ్యర్ హైదరాబాద్ బౌలర్లను దాటిగా ఎదుర్కొన్నారు. కోల్ కతా జట్టు కు విజయాన్ని నల్లరు మీద నడకను చేశారు. పది పరుగుల స్కోరు వద్ద ఉన్నప్పుడు శ్రేయస్ అయ్యర్ ఇచ్చిన క్యాచ్ ను కీవర్ క్లౌసెన్ నేలపాలు చేశాడు.. సహచర ఫీల్డ్ రాహుల్ త్రిపాఠి అతడిని గుడ్డుకోవడంతో క్లౌసెన్ పట్టిన క్యాచ్ ను జాలవిడిచాడు. ఆ తర్వాతి ఓవర్ ను నటరాజన్ వెయ్యగా.. శ్రేయస్ అయ్యర్ క్యాచ్ ను హెడ్ పట్టుకోలేకపోయాడు. రెండు జీవధానాలు లభించడంతో శ్రేయస్ అయ్యర్ ఆకాశమేహద్దుగా చెలరేగాడు. భారీ సిక్స్ లతో మైదానాన్ని హెారెత్తించాడు.

పరాక్రమాన్ని చాటి చెప్పే భారతీయుడి పాట....



మన వార్త "శిరసితే శిఖరం నువ్వే... నిప్పులు గక్కే ఖడ్గం నీదే... కనిరెక్కల గుర్రంపైన కదిలాచ్చే భూకంపం నువ్వే..." అంటూ భారతీయుడి పరాక్రమాన్ని చాటి చెప్పే పాట విడుదలైంది.మరి భారతీయుడు చేసిన విన్యాసాలు, ఆయన తెగువ ఎలాంటిదో 'భారతీయుడు 2' చూసి తెలుసుకోవచ్చింది. కమల్ హాసన్ కథానాయకుడిగా, శంకర్ దర్శకత్వంలో రూపొందుతున్న చిత్రమిది. కాజల్ అగర్వాల్, సిద్ధార్థ్, రకుల్ ప్రీత్ సింగ్, ప్రియ భవానీ శంకర్, ఎస్.జె.సూర్య కీలక పాత్రల్లో నటించారు. లైకా ప్రొడక్షన్స్ పతాకంపై సుభాస్కర్ నిర్మించారు. శౌర... అంటూ సాగే పాటని బుధవారం విడుదల చేశారు. సుద్దాల అశోక్ తేజ రచించిన ఈ పాటని, అనిరుధ్ రచించడం స్వరపరచగా, రితేష్ జి.రామ్, శ్రుతికా సముద్రాల ఆలపించారు. 'భూతల్లిపై ఒట్టేయ్... తెలుగోడి వాడి చూపెట్టేయ్... తెల్లోడి నెత్తురితోనే నీ కత్తికి పదును పెట్టేయ్...' అంటూ ఈ పాట సాగుతుంది. 1996లో కమల్ హాసన్, శంకర్ కలయికలో విడుదలై సంచలన విజయాన్ని అందుకున్న 'భారతీయుడు'కి కొనసాగింపుగా రూపొందిన చిత్రమిది. జులై 12న తెలుగు, తమిళంతోపాటు హిందీ భాషల్లో ప్రేక్షకుల ముందుకు తీసుకొస్తారు. జూన్ 1న చెన్నైలో పాటల విడుదల వేడుకని నిర్వహిస్తారు.

జాక్ పాట్ ఆఫర్ కొట్టేసిందిగా! ఈ ముద్దుగుమ్మ..



మన వార్త దుల్కర్ సలూన్ జంటగా సీతారామం సినిమాతో టాలీవుడ్ ప్రేక్షకులకు పరిచయం అయింది మృణాల్ రాగూర్. మొదటి సినిమాతోనే తన అందం, అభినయంతో ప్రేక్షకులను ఆకట్టుకున్న ఈ ముద్దుగుమ్మ.. తన నటనకు మంచి మార్కులు కొట్టేసింది. అచ్చ తెలుగు ఆడపిల్లల ప్రేక్షకులను మెప్పించింది. ఈ సినిమాతో ఓవర్ నైట్ స్టార్ హీరోయిన్ గా మారిన మృణాల్ కు తర్వాత వరస ఆఫర్లు క్యూ కట్టాయి. అయినా కథలు విషయంలో ఆచితూచి అడుగులు వేస్తూ తన నటించే ప్రతి సినిమాతోనూ ప్రత్యేకమైన ఇమేజ్ క్రియేట్ చేసుకుంటుంది మృణాల్. నాచురల్ స్టార్ నాని హీరోగా వచ్చిన హాయ్ నాన్న సినిమాతో మరోసారి సక్సెస్ అందుకున్న ఈ ముద్దుగుమ్మ.. చివరిగా విజయ్ దేవరకొండ ఫ్యామిలీ స్టార్ సినిమాలో నటించి మెప్పించింది. ఈ సినిమా డిజాస్టర్ టాక్ తెచ్చుకున్నా.. మృణాల్ ఇమేజ్ ఏ మాత్రం తగ్గలేదు. కాగా ఇటీవల ఆమె మరో క్రేజీ ప్రాజెక్టుకు గ్రీన్ సిగ్నల్ ఇచ్చింది అంటూ తెలుస్తుంది.

బాలీవుడ్ ఇండస్ట్రీలో స్టార్ డైరెక్టర్ గా భారీ పాపులారిటీ దక్కించుకున్న సంజయ్ లీల భన్సాలి ప్రొడక్షన్ లో ఆమె ఓ హిందీ సినిమాకు గ్రీన్ సిగ్నల్ ఇచ్చిందని సమాచారం. మామ్ సినిమాతో ప్రేక్షకులను మెప్పించిన రవి ఉద్దవర్ దీనికి దర్శకత్వం వహిస్తున్నట్లు సమాచారం. సిద్ధాంత్ చతుర్వేది హీరోగా మృణాల్ రాగూర్ హీరోయిన్ గా రొమాంటిక్ డ్రామా స్టోరీ తో ఈ సినిమా తెరకెక్కుతుందట. దీంట్లో మ్యూజిక్ ఎంతో ఇంపార్టెన్స్ ఉందని సమాచారం. అంతేకాదు దీనికి భన్సాలి స్వయంగా సంగీతం అందిస్తున్నట్లు తెలుస్తోంది. ప్రస్తుతం ప్రీ ప్రొడక్షన్ పనులు జరుపుకుంటున్న ఈ సినిమా జూన్ నుంచి ఘాటింగ్ ప్రారంభం కనుందని సమాచారం.

నువ్వు వరల్డ్ కప్ లో ఆడు...



మన వార్త ఐపీఎల్ 17వ సీజన్ ముగిసిన తర్వాత విండీస్-అమెరికా సంయుక్త ఆతిథ్యంలో టీ20 ప్రపంచ కప్ మొదలు కానుంది. ఇప్పటికే ప్రాథమికంగా జట్లను ప్రకటించినప్పటికీ.. ఏమైనా మార్పులు ఉంటే చేసుకోవడానికి ఈ నెల 25 వరకు సమయం ఉంది. ఈ క్రమంలో ఐపీఎల్ లో అదరగొట్టేస్తున్న విండీస్ ఆటగాడు సునీల్ నరైన్ కు ఆ జట్టు స్టార్ ఆటగాడు అండ్రి రస్సెల్ చివరిసారిగా ఓ విజ్ఞప్తి చేశాడు. స్వదేశంలో జరగనున్న పొట్టి కప్ లో ఆడితే బాగుంటుందని కోరాడు. "ఐపీఎల్ లో నరైన్ ప్రదర్శన చూసిన తర్వాత.. చాలా సంతోషించా. గౌతమ్ గంధీర్ వచ్చాక మాకు మరింత ఉత్సాహం వచ్చింది. నరైన్ తో ఇన్నింగ్స్ ఓపెనింగ్ చేయించాలని పట్టుబట్టాడు. గత సీజన్ లో అతడిని 9 లేదా 10వ స్థానంలో ఆడించాం. అక్కడ అతడి అవసరం పెద్దగా లేదు. ఈసారి ఓపెనింగ్ తనకొచ్చిన అవకాశాలను అందిస్తున్నాడు. ఓ బౌలర్ దాదాపు 500 పరుగులు చేయడం సాధారణ విషయం కాదు. ఇటు బౌలింగ్ లోనూ 16 వికెట్లూ పడగొట్టాడు. ఆల్ రౌండ్ ప్రతిభతో కోల్ కతా పైనల్ కు చేరడంలో కీలక పాత్ర పోషించాడు. గంధీర్ నిర్ణయం వల్లే అతడికి ప్రమాదన లభించింది. ఈ స్థాయి ఫామ్ లో ఉన్న నరైన్ ను టీ20 ప్రపంచ కప్ లోనూ చూడాలనే నా కోరిక. గతంలో మా జట్టును ప్రకటించే సమయంలోనూ చాలా చెప్పి చూశా. దాదాపు రెండు మారాలపాటు అతడితో మాట్లాడుతూనే ఉన్నాం. 'షీజ్.. ఈ వరల్డ్ కప్ లో ఆడు. ఆ తర్వాత నువ్వు రిటైర్ అయినా ఫర్వాలేదు. ఏం చేయాలనుకుంటున్నావో చెప్పు' అని విజ్ఞప్తి చేశాం. అప్పటికే అతడు ఓ నిర్ణయం తీసుకున్నాడు. దానిని మనం గౌరవించాలి. ఒకటే ఏదైనా మార్పుకొని ఆడేందుకు సుముఖత వ్యక్తం చేస్తే విండీస్ మొత్తం ఆనందిస్తుంది" అని రస్సెల్ వ్యాఖ్యానించాడు. జూన్ 2 (భారత కాలమానం ప్రకారం) టీ20 ప్రపంచ కప్ ప్రారంభం కానుంది. జూన్ 5న ఐర్లాండ్ తో భారత్ తొలి మ్యాచ్ లో తలపడనుంది.

మన వార్త ప్రపంచ పారా ఆథ్లెటిక్ ఛాంపియన్ షిప్ లో భారత అథ్లెట్లు సత్తా చాటారు. మంగళవారం జరిగిన పురుషుల ఎఫ్-64 జావెలిన్ త్రోలో సుమిత్ర అంబీల్, హైజంప్ టీ-63లో మరీయప్పన్ తంగవేలు రికార్డు బ్రేక్ నమోదు చేస్తూ బంగారు పతకాలను కైవసం చేసుకున్నారు. పారా జావెలిన్ త్రోలో సుమిత్ర అంబీల్ 69.50మీ. జావెలిన్ ను విసిరి అగ్రస్థానంలో నిలిచాడు. ఇక హైజంప్ టీ-63లో మరీయప్పన్ తంగవేలు 1.88మీ. జంప్ చేశాడు. ఆ తర్వాత అమెరికాకు చెందిన ఎజ్రా ఫ్రెన్ 1.85మీ. శామ్ గ్రేవ్ 1.82మీ. ఆ తర్వాతి స్థానాల్లో నిలిచి రజత, కాంస్య పతకాలు కైవసం చేసుకున్నారు. మహిళల జావెలిన్ త్రో ఎఫ్-51లో ఏక్సా భయాన్ 20.12మీ. కపిల్ లక్సా 14.56మీ. బంగారు, రజత పతకాలు సాధించారు. దీంతో పారా క్రీడల పతకాల పట్టికలో భారత్ మొత్తం 10 పతకాలతో మూడో స్థానంలో నిలిచింది. ఇందులో నాల్గు స్వర్ణ, మరో నాడు రజతాలతోపాటు రెండు కాంస్యాలూన్నాయి. వైనా 15స్వర్ణ, 13రజత, 13కాంస్యాలతో అగ్రస్థానంలో ఉండగా.. బ్రెజిల్ 14స్వర్ణ, 6రజత, 5కాంస్యాలతో రెండోస్థానంలో ఉన్నాయి.

సుమిత్ర, మరీయప్పలకు స్వర్ణాలు



మన వార్త ప్రపంచ పారా ఆథ్లెటిక్ ఛాంపియన్ షిప్ లో భారత అథ్లెట్లు సత్తా చాటారు. మంగళవారం జరిగిన పురుషుల ఎఫ్-64 జావెలిన్ త్రోలో సుమిత్ర అంబీల్, హైజంప్ టీ-63లో మరీయప్పన్ తంగవేలు రికార్డు బ్రేక్ నమోదు చేస్తూ బంగారు పతకాలను కైవసం చేసుకున్నారు. పారా జావెలిన్ త్రోలో సుమిత్ర అంబీల్ 69.50మీ. జావెలిన్ ను విసిరి అగ్రస్థానంలో నిలిచాడు. ఇక హైజంప్ టీ-63లో మరీయప్పన్ తంగవేలు 1.88మీ. జంప్ చేశాడు. ఆ తర్వాత అమెరికాకు చెందిన ఎజ్రా ఫ్రెన్ 1.85మీ. శామ్ గ్రేవ్ 1.82మీ. ఆ తర్వాతి స్థానాల్లో నిలిచి రజత, కాంస్య పతకాలు కైవసం చేసుకున్నారు. మహిళల జావెలిన్ త్రో ఎఫ్-51లో ఏక్సా భయాన్ 20.12మీ. కపిల్ లక్సా 14.56మీ. బంగారు, రజత పతకాలు సాధించారు. దీంతో పారా క్రీడల పతకాల పట్టికలో భారత్ మొత్తం 10 పతకాలతో మూడో స్థానంలో నిలిచింది. ఇందులో నాల్గు స్వర్ణ, మరో నాడు రజతాలతోపాటు రెండు కాంస్యాలూన్నాయి. వైనా 15స్వర్ణ, 13రజత, 13కాంస్యాలతో అగ్రస్థానంలో ఉండగా.. బ్రెజిల్ 14స్వర్ణ, 6రజత, 5కాంస్యాలతో రెండోస్థానంలో ఉన్నాయి.

